

مفتي محمد تبريز عالم قاسمي، استاذ دارالعلوم حيدر آباد (انڈيا)

خواتین کی تعلیم و تربیت

انسان جب زیور تعلیم سے آراستہ ہوتا ہے تو غافی وہ انسان ہوتا ہے، ہر زمانے میں تعلیم یا نوادرات کی قدر و قیمت رہی ہے۔ تعلیم کے بغیر ترقی و عروج کی خواہش، بے بنیاد خواہش ہے۔ انسان کی نافعیت کے لیے، دینی تعلیم اسلامی تربیت، ایمانی شائستگی اور انسانی عادات و آداب کی اتنی ہی ضرورت ہے جتنی ضرورت مجھلی کے لیے پانی کی ہے۔ تعلیم وہ نسخہ کیمیا ہے جس سے مردوں کی میسیحائی عمل میں آسکتی ہے۔ یہی وجہ ہے کہ احادیث میں دینی تعلیم کے حصول کی افادیت و اہمیت کی بہت تاکید کی گئی ہے۔

خداؤندقدوس نے دنیا کو آباد رکھنے کے لیے حضرت آدم علیہ السلام کے ساتھ حضرت حواء علیہ السلام کو بھی پیدا فرمایا اور پھر ان دونوں سے نسل انسانی کا سلسلہ شروع ہوا اور ایک تابع سے مردوں خواتین کی تخلیق ہوتی رہی۔ مکلف بن جانے کے بعد دونوں کی ذمہ داریاں الگ الگ طے کر دی گئیں۔ مردوں کو بطور خاص خارجی معاملات کا نگارا بنایا گیا جب کہ عورتوں کو اندر وطن خانہ معاملات کا ذمہ دار بنایا گیا اور اسے تاکید کی گئی کہ اس کی عزت و آبر و اور آخر وی فلاح و بہود چراغ خانہ بننے رہنے میں مضمرا ہے اور اس کا شمع محفل بننا اسلام کو پسند نہیں۔ اسی لیے غافی کائنات نے عقائد، عبادات، معاملات، معاشرت اور اخلاقیات ان سب کا مکلف جیسے مردوں کا بنایا ہے۔ ویسے ہی عورتوں کو بھی اس کا مخاطب بنایا ہے۔ اسی لیے علم کا حصول دونوں ہی صنفوں پر فرض قرار دیا گیا ہے اور یہی وجہ ہے کہ علم کے جزو رائج ہیں یعنی انسان کے ظاہری حواس، عقل، فہم اور دوسرے انسانوں سے استفادہ کی صلاحیت مردوں میں بھی پائی جاتی ہیں اور عورتوں میں بھی۔

جبکہ اس امر کا انکار اسلامی نقطہ نظر سے ناممکنات میں سے ہے کہ مردوں کے لیے اتنا علم اور اتنی دینی تعلیمات بے حد ضروری ہیں جن سے وہ دین پر صحیح طور سے عمل پیرا ہو سکیں اور شریعت کے مطالبات کو رو بہ عمل لا کر نگاہِ شریعت میں معتبر بن سکیں، وہیں یہ بھی حقیقت ہے کہ عورتوں کے لیے دینی تعلیم و تربیت سے آگاہ ہونا اور دینی تعلیم کو زیور سے آراستہ ہونا آئندہ کی دائیٰ حیات کے لیے ناگزیر ہے اور اسی دینی تعلیم و تربیت کو رو بہ عمل لا کر ایک عام قومی بیداری اور اجتماعی شعور کو ترقی دینے کا خواب شرمندہ تعمیر ہو سکتا ہے۔ چون کہ عورت کے کئی رنگ ہیں کبھی وہ رحمت کی شکل میں بیٹی کا روپ لیے ہوتی ہے تو کبھی پیاری بہن، کبھی کسی کی شریک حیات ہوتی ہے تو کبھی ماں کی شکل میں شجر سایہ دار۔ اس لیے اس کی ذمہ داری کچھ زیادہ ہی بڑھ جائی ہے اور اس کے لیے زیور تعلیم کی قیمت، سونے چاندی سے بھی بڑھ جاتی ہے۔ چونکہ اسلام سے قبل عورتوں کی تعلیم کی طرف توجہ نہیں دی جاتی تھی اس لیے نبی کریم صلی اللہ علیہ وسلم نے لڑکیوں کی تعلیم و تربیت کر کے اور اس پر دل کھول کر خرچ کرے تو (بیٹی) اس کے لیے جہنم سے نجات کا ذریعہ ہوگی، **المعجم الكبير**

للطبرانی ۷/۱۰۳۲) امام بخاری نے تعلیم نسوان کے سلسلے میں ایک پورا باب ہی قائم کیا ہے۔ باب عظۃ الامام، النساء و تعلیمهن، حضور علیہ السلام جیسے صحابہ کرام کو پند و نصیحت کیا کرتے تھے ویسے ہی صحابیات کے درمیان بھی تبلیغ دین فرمایا کرتے تھے۔

ایک بیٹی رحمت اسی وقت بن سکتی ہے جب کہ اس کا قلب اسلامی تعلیمات کی روشنی سے منور ہو، وہ فاطمی کردار و گفتار کا بیکر ہو۔ ایک عورت مرد کے لیے شریک حیات کی شکل میں روح حیات اور تسلیم خاطر کا سبب اسی وقت بن سکتی ہے جب کہ اس کا دل سیرت سیدہ خدیجہ رضی اللہ عنہا سے سرشار ہو۔ وہ ایک مشفقت اور ہر درد کا درمان، مصائب کی گرم ہواوں میں نیم صبح کی صورت میں ”ماں“ اسی وقت ثابت ہو سکتی ہے جب کہ اس کی گود بچے کے لیے پہلا اسلامی مکتب ثابت ہو۔ وہ بھائیوں کی محبوتوں کا مرکز و بُلما اسی وقت ہو سکتی ہے جب کہ اس کے جذبات و احساسات دیے ہو جائیں جیسے سیدہ عائشہ رضی اللہ عنہا کے جذبات اپنے بھائی حضرت عبد الرحمن رضی اللہ عنہ کی وفات کے بعد اُمت کے سامنے آئے۔ اسلامی زندگی کے سفر میں نام نہاد مغربی تعلیم و تہذیب کے دھوکہ دینے والے چراغ کافی نہیں ہیں، بلکہ اس سفر کی منزل مقصود تک پہنچنے کے لیے اسلامی تعلیمات کے روشن ستاروں سے نسبت رکھنا بے حد ضروری ہے۔ مغربی تہذیب کے چراغ کسی بھی وقت بھکتے ہیں لیکن اسلامی تعلیمات کے ستاروں کی ضیا پاشی اور تابندگی کی بقاۓ حیات ایک زندہ جاوید حقیقت ہے۔

عصر حاضر اور ہماری کوتاہیاں:

لیکن آج تعلیم گاہوں اور دینی تعلیمات کے متعدد ذرائع کے موجود ہونے کے باوجود دینی تعلیم سے بے رغبت اپنی انہیا کو پہنچی ہوئی ہے۔ جس مذہب نے دینی تعلیم کو تمام مردوں عورتوں کے لیے فرض قرار دیا ہوا اور جس مذہب میں علم و حکمت سے پر قرآن جیسی عظیم کتاب موجود ہوا اور جس مذہب کی شروعات ہی ”قرآن“ یعنی تعلیم سے ہوتی ہو اسی مذہب کے مانے والے دینی تعلیم کے میدان میں سب سے پہنچے ہیں اور اگر بات عورتوں کی مذہبی تعلیم کی، کی جائے (نہ کھض عصری و مغربی تعلیم کی) تو معاملہ حد سے تجاوز ہوتا ہوا نظر آتا ہے۔ کہتے ہیں کہ ماں کی گود بچوں کے لیے پہلا مکتب ہوتا ہے اب اگر ماں ہی دینی تعلیم سے بیزار ہو تو اندازہ کرنا مشکل نہیں کہ بچے پر کیا اثرات پڑیں گے۔ آج خواتین کو قرآن و حدیث کے مطالعہ کی فرصت نہیں، نتیجتاً وہ اپنے بچوں کے لیے بھی اس حوالے سے متفکر نہیں ہوتیں۔ عورتوں کا بہت بڑا طبقہ ایسا ملے گا جسے سیرت رسول ﷺ کی موٹی موٹی باتیں معلوم نہیں، طہارت و عبادت بالخصوص نماز کی بجا آوری تو دور کی بات ان کے مسئلہ سے تشویش ناک حد تک ناواقفیت ہے، حقوق والدین، حقوق زوج اور دیگر چھوٹے بڑے افراد خانہ کے حقوق سے غفلت روز افزدوں ہے۔ نوبت بایس جاریہ کی ٹھوس اسلامی تعلیمات سے دوری نے مسلم خواتین کو منفی سبق پڑھایا کہ پردہ آزادی نسوان کے لیے سدر اسے ہے اور نام نہاد ترقی کا دشمن ہے اور اس کا چراغ خانہ ہونا قدامت پسندی ہے اسے جدید یت

کا لبادہ اوڑھ کر شمعِ محفل بن جانا چاہیے، مضبوط دینی تعلیمات سے اعلمنی نے ساس بھوکے جھگڑے پیدا کر دیے، دینی تعلیمات سے اجتناب نے طلاق کی شرح میں اضافہ کر دیا، دینی تعلیمات سے بے گانگی نے بڑے بوڑھوں کی خدمت کو کارِ ثواب کے بجائے کارِ زحمت بنا دیا، بقدرِ ضرورت دینی تعلیمات سے بعد اور مغربی تعلیمات سے قرب نے مسلمان خواتین کو امورِ خانہ داری انجام دینے کے بجائے آفس، ہوٹلوں اور ہسپتاں میں استقبالی (Reception) کی زینت بنا دیا۔ دینی تعلیمات سے صرف نظری نے پڑوسیوں کے حقوق کی ادیگی کے بد لے لڑائی جھگڑے کے طور طریقے سکھلا دیے۔ الغرض اسلامی زندگی کے جس موڑ پر آپ اسلامی روح کو ترپتے ہوئے دیکھیں گے اس کا نتیجہ دینی تعلیمات کا زندگی میں نہ ہونا پائیں گے۔ علامہ اقبال نے کہا تھا ”وجودِ دن سے ہے تصویرِ کائنات میں رنگ“، اس سے کیا وجہ مراد ہے؟ کیا اسلامی اور دینی تعلیمات کی روح سے کیسر خالی مغربی وجودِ دن؟ آج ہر طرف عصری اور مغربی علوم کا غلغہ ہے، اسلام اس کی راہ میں حائل نہیں ہوتا ہاں! مگر انی بات ضرور ہے کہ دینی تعلیم کو فراموش کر کے عصری تعلیم میں بالکل یہ لگ جانا اسلام کو پسند نہیں، اسلام اسے قابلِ اصلاح سمجھتا ہے۔

آج دینی تعلیم کی ضرورت جتنی مردوں کو ہے اس سے کہیں زیادہ عورتوں کو ہے۔ عورت کا قلب اگر دینی تعلیمات سے منو ہو تو اس چراغ سے کئی چراغ روشن ہو سکتے ہیں۔ وہ دین دار بیوی ثابت ہو سکتی ہے، وہ ہر دل عزیز بھو بن سکتی ہے اور نیک شفیق ساس ہو سکتی ہے، وہ اپنے بچوں کی معلم اؤال ہو سکتی ہے۔ وہ خاندانی نظام کو مر بوطر کر سکتی ہے، معاشی تنگی کو خوش حالی سے بدل کر معاشری نظام مضبوط کر سکتی ہے، وہ شہر کے مر جھائے اور افسر دہ چہرے پر گل افشا نی کر سکتی ہے، میخانے کو مسجد اور بُت خانے کو عبادت خانہ بن سکتی ہے، اولاد کو جذبہ جہاد سے سرشار کر سکتی ہے۔ الغرض دینی تعلیم یا نتیجہ عورت وہ سب کچھ ہے تھا کہ اس انی سے کر سکتی ہے جو اسلام چاہتا ہے اور اگر معاملہ اس کے بر عکس ہو جائے تو نتیجہ کیسا خوف ناک ہو گا، اندازہ کرنا مشکل نہیں اور دینی تعلیم سے بے انتہا غفلت عورت کو شیطان بنا دیتا ہے۔

لائق توجہ پہلو:

ضرورت اور وقت دونوں اس امر کے متقاضی ہیں کہ تعلیم نسوان کے حوالے سے مزید بیداری پیدا کی جائے اور اس کی جانب سنجیدگی سے توجہ دی جائے لیکن اس سلسلے میں یہ امر بھی لائق توجہ ہے کہ عورتوں اور لڑکیوں کو تعلیم کے لیے محفوظ مقامات اور تعلیم گاہیں ہوں۔ عورتوں کی تعلیم کے لیے سب سے محفوظ اور ہر طرح کی برا بیوں سے پاک جگہ خود اس کا گھر ہے گھر میں ایسا انتظام اگر مشکل ہو تو غیر اقامتی اسکول اور مدرسے ہیں جہاں صرف لڑکیوں کو ہی تعلیم دی جاتی ہو اور تعلیم دینے والا تدریسی عملہ عورتوں پر ہی مشتمل ہو۔ مناسب معلوم ہوتا ہے کہ عالم اسلام کی معروف ہستی اور تحریک عالم دین حضرت مولانا مفتی محمد تقی عثمانی مدظلہ العالی کی کتاب ”ہمارا تعلیمی نظام“ سے ایک اقتباس نقل کر کے مضمون ختم کیا جائے لکھتے ہیں۔ ”تعلیم نسوان ایک مستقل چیز ہے اور مخلوط تعلیم ایک جدا گانہ چیز ہے۔ ان دونوں کو ایک دوسرے کے ساتھ خلط

وہی بے دین اور بے حمیت یورپ زدہ لوگ کرتے ہیں جو فروع تعلیم نسوان کی آڑ میں مخلوط تعلیم کو فروع دینا اور عام کرنا چاہتے ہیں۔

اسلامی تعلیمات کی حدود میں رہ کر تعلیم نسوان کو زیادہ عام کرنا چاہیے تاکہ نسل اعلیٰ اخلاق و کردار کی مالک بن سکے مگر معاشری اعانت کے لیے عروتوں کی تعلیم کو ذریعہ بنا غیر فطری بھی ہے اور غیر اسلامی بھی۔ اس لیے کہ قرآن حکیم، یہوی پچوں کی کفالت کا ذمہ دار، مرد کو قرار دیتا ہے۔ اسلامی تعلیمات کی رو سے عورت کی ذمہ داری شرعی فرائض ادا کرنے کے بعد تمام جائز اور مباح امور میں شوہر کی اطاعت کرنا، اس کی حوالج اور سامان راحت و آسانی کو مہیا کرنا ہے، تاکہ بچے اور شوہر تفریح کے لیے گھر سے باہر جانے کی ضرورت ہی محسوس نہ کریں۔

آگے لکھتے ہیں:

"لڑکیوں کا نصاب تعلیم، نظام تعلیم اور معیار تعلیم مذکورہ بالا مقاصد کے تحت مرتب و مدون اور مردوں سے بالکل الگ اور جدا گانہ ہونا چاہیے..... اگر تعلیم نسوان سے اس کے صحیح فائدہ حاصل کرنے ہیں تو مخلوط تعلیم کو ختم کرنا قطعی لازم ہے، اس لیے کہ مخلوط تعلیم تو اسلامی روح کے بھی قومی منافی ہے اور ہنی و فکری آسودگی اور اخلاقی پاکیزگی کے لیے بھی سُم قاتل ہے اس کی اجازت کسی صورت میں بھی نہیں دی جاسکتی ہے۔" (ہمارا تعلیمی نظام ص: ۳۲)

اللہ تعالیٰ ہمیں دینی تعلیم کے حصول کی توفیق دے اور ہمیں یہ سمجھنے کی بھی توفیق دے کہ ہماری اخروی و دنیوی بلکہ اخلاقی، معاشرتی، معاشری اور تعلیمی فلاح و بہood کا راز اسلامی تعلیمات پر عمل کرنے میں ہی مضمرا ہے۔ اس کے علاوہ سب نفس کا دھوکہ ہے اس کا فائدہ عارضی اور وقتی ہے، ہم اسے سمجھیں، شریعت یہی چاہتی ہے، وقت یہی چاہتا ہے، سب سے بڑھ کر اللہ اور اس کے رسول صلی اللہ علیہ وسلم یہی چاہتے ہیں۔ (مطبوعہ: ماہنامہ دارالعلوم، دیوبند، اندیہ، جنوری ۲۰۱۵ء)



ماہنامہ مجلس ذکر و اصلاحی بیان

امن امیر شریعت
حضرت پیر رحیم

سید عطاء المہمن بخاری
(امیر مجلس احرار اسلام پاکستان)

دارینی ہاشم
مہربان کالونی ملتان

26 مارچ 2015ء

جمعرات بعد نماز مغرب

نوٹ: ہر انگریزی ماہ کی آخری جمعرات کو بعد نماز مغرب مجلس ذکر و اصلاحی بیان ہوتا ہے

الرائی سید محمد کفیل بخاری ناظم مدرسہ معمورہ دارینی ہاشم مہربان کالونی ملتان 4511961 061-